

باسم تعالیٰ
نحمدہ و نصلی علی رسولہ الکریم

دستور اعمل

ادارہ تعمیر اخلاق

آئین نو سے ڈرنا طرز کہن پہ اڑنا
منزل یہی کٹھن ہے قوموں کی زندگی میں

علامہ اقبال

دار للتصنیف والنشر
جامعہ عالیہ صدیقیہ

آلومہ رشیریف، ضلع سیالکوٹ، پنجاب، پاکستان

فہرست مضمائیں

صفحہ نمبر

نمبر شمار

۱	تعارف	۱۔
۳	ادارے کا نصب العین و اغراض و مقاصد	۲۔
۴	اغراض و مقاصد کی وضاحت	۳۔
۸	حصول مقاصد کے لئے لائے عمل کے اہم نکات	۴۔
۹	ادارے کے لئے راہنمای اصول	۵۔
۱۰	ارا کیں ادارہ کے شرائط کارکردگی	۶۔
۱۱	رکنیت ادارہ و مالی امور	۷۔
۱۲	ادارے کا دائرہ کارا اور مجالس شوریٰ و عاملہ	۸۔
۱۸	انتظامی ڈھانچہ	۹۔
۲۲	پروگرام کا تعین	۱۰۔
۲۳	جدول	۱۱۔

تَعَارِف

اللّٰهُ تَعَالٰی نے انسان کو تمام مخلوق سے افضل بنایا۔ لیکن ایک عام آدمی دوسرے جانداروں کی طرح پیدا ہوتا ہے۔ بڑا ہوتا، پچھے پیدا کرتا اور دنیا سے رخصت ہو جاتا ہے۔ اگر علم حاصل کرتا ہے تو اکثر اوقات روزگار کے لئے سوچتا ہے تو دنیا میں ترقی کے لئے۔ اگر ایک اچھا معاشرہ تشکیل دیتا ہے جو بہر حال ایک بنیادی ضرورت ہے تو کئی دوسرے جاندار بھی بہترین نظم و نسق کی ایسی ہی مثال پیش کرتے ہیں مثلاً شہد کی مکھی، دیمک، چیونٹی وغیرہ۔ لہذا سوچنے کا مقام ہے کہ انسان دوسری مخلوق سے کس طرح افضل ہے اور اس حوالے سے اس پر کیا ذمہ داریاں عائد ہوتی ہیں؟

اس رہنمائی کے لئے خالق کائنات نے وقتاً فو قتاً پیغمبر بھیجے اور اس طرح خاتم النبیین خلیفۃ اللہ فی الارض حضرت محمد رسول اللہ ﷺ کے ذریعہ پوری انسانیت کے لئے ایک ایسا دین کامل یعنی دستور حیات دیا جس میں نہ صرف ان سوالات کا جواب ہے بلکہ انسان کی پیدائش کے مقصد کی تکمیل کی طرف رہنمائی بھی ہے۔ پس جن لوگوں نے اس پر عمل کیا وہ نہ صرف دنیا پر غالب آگئے بلکہ آنے والی زندگی کے لئے بھی سرخروئی کا سامان پیدا کر گئے۔ یہی لوگ پچھے مسلمان تھے۔

آج مسلمان اخلاقی، معاشرتی اور معاشی تنزل کا شکار ہیں۔ اس کی بڑی وجہ اس دین کی روح سے لालمی ہے۔ صرف ظاہری خدوخال کے ساتھ ارکانِ دین ایک رسم یا عادت کے طور پر ادا کئے جاتے ہیں۔ نتیجتاً نہ وہ ایمان کا جذبہ ہے نہ دلوں کو تسلی۔ سچائی، ایمانداری، ایفاۓ عہد، باہم محبت، خیرخواہی، اتحاد اور تنظیم جیسے فضائل ناپید ہو چکے ہیں۔ مال و جان اور عزت محفوظ نہیں اور عدل و انصاف کا نقدان ہے۔ اس صورت حال کا مداروا قرآن و سنت کی روشنی میں زندگی کے مقصد کو سمجھنا اور اس کو پورا کرنے

کی کوشش، احکام الٰہی کے ظاہری اور باطنی مفہوم کا شعور پیدا کرنا یعنی ان کی حکمت کو سمجھنا اور سیرت النبی ﷺ کی روشنی میں تعمیر اخلاق سے ہی ممکن ہے اور یہی عوام الناس میں قرونِ اولیٰ جیسا ذہنی انقلاب لانے میں مددگار ہو سکتے ہیں۔ ایسی تبدیلی کے بغیر کسی موثر اسلامی نظام کا تصور بعید از قیاس ہے۔

اللہ تعالیٰ فرماتا ہے کہ ”ہم نے تم میں، تم ہی میں سے رسول بھیجا۔ جو ہماری آیات پڑھ کر تمہیں سناتا ہے اور تمہارا تذکیرہ کرتا ہے اور علم و حکمت سکھاتا ہے اور وہ سکھاتا ہے جس کا تمہیں پہلے علم نہ تھا“۔ اور فرماتا ہے کہ ”جس کو حکمت عطا ہوئی اس کو بڑی نعمت ملتی“۔

پس اس فرمان الٰہی کی تعمیل اور رسول پاک ﷺ کے اسوہ حسنہ کی روشنی میں تعمیر سیرت کے لئے جدوجہد اس ادارے کا مدعہ و مقصد ہے اور ”اللہ تعالیٰ کے ساتھ فطری تعلق کی ایفاء کی جانب قدم ہے جو اس ادارے کا نصب العین ہے۔

اللہ تعالیٰ ارشاد فرماتا ہے کہ ”تم میں سے ایک ایسی جماعت ہونی چاہیے جو خیر کی دعوت دے، نیکی کا حکم کرے اور برائی سے روکے۔ ایسے ہی لوگ فلاح پانے والے ہیں“۔

خدا نے آج تک اُس قوم کی حالت نہیں بدی
نہ ہو جس کو خیال آپ اپنی حالت کے بد لئے کا

ادارہ تعمیر اخلاق کی بنیاد مجدد و محقق ولیٰ کامل جناب حضرت خلیفہ محمد سعید رحمۃ اللہ علیہ نے 1962 میں رکھ کر اسے قومی سٹیچ پر رجسٹر کروایا۔ اور بڑے بڑے شہروں سے لے کر گاؤں گاؤں تک اسے متعارف کرنے کے لئے کانفرنسوں، سیمینارز، پیپرز اور مجالس کا انعقاد کیا۔ نئی نسل میں اخلاق فاضلہ کی تربیت کے لئے یونیورسٹیاں، کالج، سکول، وکلا بارزاں کی خصوصی توجہ کا مرکز رہے۔ اس جدوجہد کو شب و روز آخری دم تک جاری رکھنا ان کا ایک ایسا احسان عظیم ہے جس کا ثابت اثر قیامت تک جاری و ساری رہے گا۔ انشاء اللہ

ادارہ تعمیر اخلاق

نصب العین: اللہ تعالیٰ کے ساتھ فطری تعلق کی ایفا۔

اغراض و مقاصد:

- ۱۔ قرآن و سنت کی روشنی میں زندگی کے مقصد کو سمجھنا اور اس کو پورا کرنے کی کوشش۔
- ۲۔ احکام الہی کے ظاہری اور باطنی مفہوم کا شعور اج�گر کرنا۔
- ۳۔ سیرت نبوی ﷺ کی روشنی میں تعمیر اخلاق کے لئے جدوجہد۔

اغراض و مقاصد کی وضاحت

زندگی کا مقصد سمجھنا اور اس کو پورا کرنے کی کوشش۔

۱-

ذہن میں سوال اٹھتا ہے کہ ہمیں کیوں پیدا کیا گیا؟ اللہ تعالیٰ ارشاد فرماتا ہے کہ اس نے انسان کو بہترین ترکیب کے ساتھ تخلیق کیا۔ اس کو بے شمار مخلوقات پر فضیلت عطا فرمائی اور دنیا میں اپنا خلیفہ یعنی ناسِ ہونے کا حق دیا۔ اور اس میں اپنی روح میں سے پھونک دی۔ گویا اپنے ایک خاص مگر پوشیدہ تعلق سے نوازا۔ اس کے ساتھ اس کی فطرت میں نیکی اور بدی ڈال دی تاکہ آزمائے کہ کون اپنے آپ کو پاک کرتے ہوئے اچھے کام کرتا ہے۔ اور وعدہ کیا کہ جو شخص ایمان لا کر نیک کام کرے گا وہ اس کو دنیا میں خلیفہ بنائے گا۔ صرف انسان ہی وہ مخلوق ہے جس کے لئے اللہ تعالیٰ نے جو کچھ آسمانوں اور زمین میں ہے مسخر کر دیا۔ اور اس کو فرشتوں سے علم کی بنیاد پر ممتاز کیا۔ اسی طرح اپنے حبیب پاک محمد رسول اللہ ﷺ سے پہلا خطاب بھی ”اقرأ، یعنی پڑھ کے حکم سے فرمایا اور پھر قرآن مجید میں ”قلم“ کی قسم کھائی“ وہ قلم جو علم سکھاتا ہے، اور ہر قسم کے علوم، سائنس میکناوجی اور ہنر حاصل کرنے کی ترغیب بھی مختلف پیرايوں میں دی۔ مثلاً کائنات کی تاخیر، اجرام فلکی کی گردش، حیوانات و نباتات کا مختلف رنگوں میں بیان اور سیسہ پلاٹی ہوئی دیوار سے اذکر اسی طرف اشارہ ہیں۔ لہذا علم و ہنر کے حصول، غور و فکر، دریافت و اختراع اور ایجاد و تخلیق کے عمل سے انسانی بہتری کے لئے کام کرنا نہ صرف عمل صالح ہے بلکہ اللہ تعالیٰ کی پہچان کا ایک ذریعہ بھی ہے۔ اس لئے انسان کی زندگی کے مقصد کی تکمیل کیلئے صرف ظاہری عبادت ہی کافی نہیں بلکہ اپنا تذکیرہ، دوسروں کے لئے اچھے کام، حقوق العباد اور اللہ تعالیٰ کے ساتھ فطری تعلق کی آبیاری ضروری ہیں۔ مندرجہ بالا فرائض کا احساس پیدا کرنا اور ان کی ادائیگی کے لئے کوشش اس ادارے کا ایک بڑا مقصد ہے۔

ایک دوسرا سوال عبادات کے حوالے سے ذہن میں ابھرتا ہے کہ ان کا مقصد کیا ہے؟ کیونکہ اللہ تعالیٰ بے نیاز ہے اس کی ذات کو ہماری عبادات کی ضرورت نہیں۔ ظاہر ہے کہ دین کے پانچ اركان کی صرف ادائیگی، ہی عبادت نہیں بلکہ یہ تو وہ ستون ہیں جن پر انسان کی زندگی کی عمارت کھڑی ہوتی ہے لہذا عمارت اسی وقت مکمل ہو گی جب بندہ اپنی سوچ اور ہر حرکت اللہ تعالیٰ کے تابع کر دے گا۔ یہی عبادت کا صحیح مفہوم ہے پس عبادات کا مقصد ایک اچھا انسان اور خوبصورت معاشرے کی تشکیل کرتے ہوئے اللہ تعالیٰ کے ساتھ فطری تعلق کو قائم کرنا ہے جس کے لئے قرآن مجید منع ہدایت ہے۔ اس حوالے سے اللہ تعالیٰ ارشاد فرماتا ہے کہ یہ کتاب ہدایت ہے متقيوں کے لئے جو ايمان لاتے ہیں، نماز قائم کرتے ہیں اور خرچ کرتے ہیں۔ گویا یہ خصوصیات بنیادی حیثیت کی حامل ہیں۔ الفاظ تو مختصر ہیں لیکن ان میں ایک سمندر پہاں ہے۔ آئیے ذرا دیکھیں کہ ”نماز“ اور ”خرچ“ اپنی حکمت کے حوالے سے ہماری زندگیوں پر کیسے اثر انداز ہوتے ہیں۔

نماز۔ نماز قائم کرنے کے حوالے سے بہت سے پہلو ہیں۔ مثلاً نماز کے ایک ایک لفظ کے مطلب کو سمجھ کر ادا کرنا اور ان کی حقیقت کو دل میں سموتے ہوئے یہ احساس ہونا کہ بندہ اپنے رب سے ہم کلام ہے نماز قائم کرنے کی طرف قدم ہے اسی لئے اسے معراجِ مومن کہا جاتا ہے۔ اس طرح بندہ جب اللہ تعالیٰ کی تسبیح و حمد کے بعد اس سے مدد کا طلبگار ہو کر سیدھے راستے پر چلنے کی التجا کرتا ہے تو قرآن بتاتا ہے کہ اس سیدھے راستے کی منزل اللہ تعالیٰ کی ہی ذات با برکات ہے۔ اور سیدھا راستہ وہ ہے جس میں نفس کی غلط خواہشات اور دنیا کی برا بیان آڑے نہ آئیں۔ نماز کی روح بندے میں ایمان کی مضبوطی کے ساتھ انکساری ”حلم“ با ہم محبت اور خیر خواہی کا سبق ہے اور معاشرے میں مساوات، اتحاد، تنظیم اور پابندی وقت کی طرف رہنمائی ہے۔ لیکن بد قسمتی سے بہت سے لوگ ان خصائص سے عاری ہیں، ایمان کمزور ہیں۔

ان میں نہ باہمِ محبت ہے نہ اتحاد ہے۔ نہ تنظیم ہے اور نہ وقت کی قدر۔ کیونکہ وہ نماز کی حقیقت سے نا آشنا ہیں۔ اگر ہم معنی اور روح سمجھ کر نماز قائم کریں تو کوئی وجہ نہیں کہ ایک بہترین انسان اور ایک خوش کن اور ہم آہنگ معاشرہ تشكیل پائے۔

خرج۔ خرج کرنے کے بارے میں قرآن مجید میں بار بار ذکر ہے جو زکوٰۃ کے علاوہ ہے۔ خرج سے مراد ہر اس اچھی چیز کا خرج کرنا یعنی دوسروں میں تقسیم کرنا ہے جو اللہ تعالیٰ نے بندے کو عطا کی ہے۔ مال، دولت، علم و ہنر، دانش و حکمت، ہمدردی و خیرخواہی، عدل و انصاف، دیانت و امانت، عفت و پاکبازی، تواضع و خاکساری، حلم و بردباری، عفو و درگزر، شجاعت و بہادری، استقامت و حق گوئی، سخاوت و رحم، گویا ہر وہ اچھی چیز اور خصوصیت جو بندے کو عطا ہوئی اس کا دوسروں میں باٹھنا اور سکھانے والی چیز کا سکھانا عین عبادت ہے۔ لہذا اگر صحیح طور پر اس پر عمل کیا جائے تو معاشرے میں کوئی شخص غریب، بھوکا، کمزور یا جاہل نہیں رہ سکتا اور ایک ایسا خوشحال معاشرہ تشكیل پاتا ہے جو کوئی دوسرا نظام، خواہ اشتراکی ہو یا سرمایہ دارانہ، پیش نہیں کر سکتا۔

علی ہذا القیاس، توحید، روزہ، زکوٰۃ، حج، جہاد، سچائی، دیانت، ایفائے عہد، زم کلامی گویا تمام معروفات یعنی اچھائیوں کے اپنانے کی حقیقت کا علم اور منکرات یعنی برائیوں سے پرہیز کی حکمت کا جاننا ضروری ہے۔ اور یہ جاننے سے معلوم ہو گا کہ معروفات کو اپنانا اور منکرات سے بچنا انسانی فطرت کا حصہ ہیں اور اس طرح یہ ایک کامل انسان اور خوبصورت معاشرے کی تشكیل میں مددگار ثابت ہو گا۔ اس لئے یہ ادارے کا ایک واضح مقصد ہے۔

۳۔ سیرت نبوی ﷺ کی روشنی میں تعمیر اخلاق کے لئے جدوجہد۔

ایک اچھے معاشرے کی تشکیل کے لئے عمدہ اخلاق کو ہمیشہ سے ایک خاص حیثیت حاصل رہی ہے۔ چنانچہ ہر دور اور ہر معاشرے میں سچائی، ایمان داری، انصاف، ایفائے عہد، ایثار، نرمی، رحم دلی، دوسروں سے نیکی، خیر خواہی اور ہمدردی کے جذبات کا اظہار اخلاق فاضلہ قرار دیئے گئے ہیں۔ لیکن بد کلامی، بے ایمانی، بے وفا کی، نا انصافی، چوری، زنا، ظلم، ناحق قتل وغیرہ کو بُرا سمجھا جاتا رہا ہے۔

انسانی تاریخ میں اگرچہ اخلاق کے بارے میں مختلف وقتوں میں مختلف روایات رہی ہیں لیکن حضرت محمد رسول اللہ ﷺ کی بعثت مکارم اخلاق کے لئے تکمیلی حیثیت رکھتی ہے۔ کیونکہ اللہ تعالیٰ ان کو مناطب کر کے فرماتا ہے کہ ”آپ پیشک عمدہ اخلاق والے ہیں“ اور ان کی زندگی کو اللہ تعالیٰ نے ”اسوہ حسنة“ قرار دیا ہے۔ رسول پاک ﷺ نے فرمایا کہ میں اخلاق حسنة کی تکمیل کے لئے بھیجا گیا ہوں۔

در اصل اخلاق ہی انسان کو صحیح انسان بناتا ہے اور ایک خوش کن معاشرے کی تشکیل کے لئے بنیادی حیثیت کا حامل ہے۔ اخلاق کا تعلق چونکہ باہم بندوں سے ہے اس لئے یہ حقوق العباد میں شامل ہے۔ دیکھا جائے تو ارکان پنجگانہ کا ایک بڑا مقصد اللہ تعالیٰ سے تعلق استوار کرنے کے ساتھ ساتھ اخلاق حسنة سکھانا ہے۔ اگر ایسا نہیں ہوتا تو یہ ارکان ایسے جسم ہیں جن میں جان نہیں۔ لہذا اگر عبادات اچھا اخلاق نہ پیدا کر سکیں تو بے مقصد رہ جاتی ہے۔

رسول ﷺ نے فرمایا کہ ”مسلمانوں میں کامل ایمان اس کا ہے جس کا اخلاق اچھا ہے۔ انسان حسن خلق سے وہ درجہ پا سکتا ہے جو دن بھر روز بھر عبادات کرنے سے پاتا ہے۔ اور اللہ کے بندوں میں سب سے پیارا وہ ہے جس کے اخلاق سب سے اچھے ہیں“۔ اس لئے ادارے کا تیرا مقصد اصلاح اخلاق کے لئے جدوجہد ہے۔

حصول مقاصد کے لئے لائے عمل کے اہم نکات۔

- ۱۔ لٹریچر کی تیاری
- ۲۔ لائبریریوں کا قیام
- ۳۔ تربیتی پروگرام: ٹریننگ، یونیورسٹیز، کانفرنسیں، ورک شاپس، سٹڈی سرکلز، سکرپٹس، پوسٹرز، تقاریری مقابلے، واکس وغیرہ۔
- ۴۔ مخالف ذکر و فکر۔
- ۵۔ تحقیق و تبصرہ۔
- ۶۔ نشر و اشاعت
- ۷۔ ارکین کو فعال بنانے کے لئے مختلف پروگرام (برائے صحت، معيشت، معاشرت، شہریت وغیرہ)
- ۸۔ بیت المال کا قیام۔

پروگرام

- ۱۔ ترجیحی، مستقل اور واضح پروگرام کی ترتیب۔
- ۲۔ ہر علاقے کی صورت حال کے پیش نظر ترجیحات کا تعین۔
- ۳۔ ضرورت کے مطابق دور جدید کے طریقہ کار کا استعمال۔

محاسبہ

باقاعدگی سے محاسبہ اور غلطیوں پر اور ان کا سد باب۔

ادارے کے لئے رہنمای اصول

- ۱۔ قرآن و سنت میں دینے گئے اصولوں سے رہنمائی حاصل کرنا۔
- ۲۔ احیائے دین سے آج کے عالمگیر چیلنجز کے مقابلے کے لئے لائے عمل کی تیاری۔
- ۳۔ حُسن خلق، تقویٰ اور عدل کے اصولوں پر کاربند رہنا۔
- ۴۔ مقاصد کی تکمیل کے لئے باہم مشاورت سے حکمت عملی کی تیاری۔
- ۵۔ ارشاد ربانی انما المؤمنون اخوة (تمام مسلمان بھائی بھائی ہیں) کی بنیاد پر سب مسلمانوں کو دعوت شرکت۔
- ۶۔ کردار اصلاحی، غیر سیاسی اور ہر قسم کی تشدد آمیز یا خساد پیدا کرنے والی سرگرمیوں سے قطعی اجتناب۔
- ۷۔ ذہنی انقلاب کے لئے ایسی کوششیں جس سے نیکی انسان کی فطرت قرار پائے اور ہر شخص جس کا تعلق کسی بھی شعبہ سے ہو، تجارت ہو یا صنعت، خدمات ہوں یا سیاست، اس کے اندر ایک ثابت تبدیلی رونما ہو۔ جس کے نتیجہ میں ایک کامل انسان اور خوبصورت اور ہم آہنگ معاشرہ تشکیل پائے۔

اراکین ادارہ کے لئے شرائط کا کروگی:

قول و فعل میں ہم آہنگی ہر کن قول و فعل سے ادارہ کا ترجمان تحریک بذات خود میں مظاہرے کی مثال

مشاورت تنقید برائے تعمیر کی حوصلہ افزائی اور تنقید کی قوت برداشت

ٹیکم پرست امیر (لیڈر شپ) کی اطاعت فی المعرف اور مرکز سے وائسگی

طریق دعوت ☆ نرمی ہو حکمت سعدوت صاف سلاہ ہو تھری زبان قابل فہم مؤثر ہو لشیں طرز خطب۔

☆ پچے اعتماد لہو جذبے سے سے لبریز، ہمسی کے ساتھ ضد ہو مخالفت سے پاک خوشخبری و نصیحت کا تندز میں احترام و فقاد کے ساتھ دعوت۔

☆ مسلکوں سے بالاتر ہو کر فروعی مسائل پر بحث و مباحثہ اور مناظرہ و محاولہ سے اجتناب

☆ مسائل کا حکیمانہ ترتیب کے ساتھ عقلی و فکری طریقہ کار سے ایک ماہر طبیب کی طرح علاج منفی سوچ پر برآہ راست حملہ کی بجائے فکری اصلاح۔

رواداری قوم ذات فرقہ اور گروہی عصیت سے پاک ہو کر خواہ مخواہ کی مخالفت اور تشدد و سخت گیری سے اجتناب۔

صرہ و حل صبر تحمل اور استقلال سے منزل کی طرف پہم قدم۔

نظم و ضبط ہر حال میں اتحاد اور تنظیم کا مظاہرہ

امداد و بھی سب سے خلوص و محبت، بھائی چارہ اور امداد بھی کا بر تاؤ۔

احتیاط مفاد پرستی، حسد اور جاہلیت سے محفوظ۔

خصوصیات قیادت اوقا کار و نظریات ارباب اشر و اقتدار ذہین طبقہ نوجوان نسل۔ طالب علم۔ خواتین

مطمئن نظر ہر قسم کے ذاتی مفاد سے بالاتر ہو کر ہر کام میں صرف اور صرف اللہ تعالیٰ کی خوشنودی اور رضا

کے حصول کی خواہش۔

رکنیت ادارہ و مالی امور

رکنیت ادارہ ہر وہ شخص جو ادارے کے غرض و مقاصد و طریقہ کارا اور پروگرام سے پوری طرح متفق ہو اور اپنی زندگی میں اور ان مقاصد کے حصول کے لئے کوشش کرنے کے لئے تیار ہے۔ ادارے کی رکنیت و عہدہ نامہ کے فارم (جدول نمبر ۱) پر سخنخ کرے گا جس کی حقیقتی منظوری صدر ادارہ یا اس کے مقرر کردہ نمائندہ دے گا۔

رکنیت منظور ہونے کی صورت میں امیدوار رکنیت ادارہ کے صدر یا اس کے مقرر کردہ نمائندہ کے سامنے ادارے سے فواداری کا عہد کرے گا جس کے بعد امیدوار کن ادارہ متصوں ہو گا۔

کارکن ادارہ ہر وہ شخص جو ادارے کے مقاصد سے متفق ہو کر ادارے کے لئے ایک فعال رکن کی حیثیت سے مقاصد کی تکمیل کے لئے کام کرے گا اور کسی شعبہ سے نسلک ہو کر اپنی خدمات پیش کرنا چاہتا ہے کارکن کی حیثیت سے فارم (جدول نمبر ۲) پر سخنخ کرے گا۔

اعزازی رکن ادارہ ہر وہ شخص جو ادارے کے مقاصد کی تکمیل لئے مالی مدد فراہم کرنے کے لئے تیار ہے لیکن ادارے کا مکمل رکن نہیں بننا چاہتا وہ ادارے کا اعزازی رکن ہو گا۔

تجدد رکن ادارے کا ہر رکن ہر سال جدول اکے مطابق تجدید رکنیت فارم جمع کرائے گا۔

انضباطی کاروائی (۱) اگر کوئی رکن ادارہ یا کارکن ادارے کے یا ادارے کے مقاصد کے خلاف مصروف عمل ہو تو ادارے کے متعلقہ یونٹ کی سفارش پر یا کسی اور ذرائع سے ثبوت ملنے پر مرکزی ادارہ کو اختیار حاصل ہو گا کہ رکن کے متعلق انضباطی کاروائی عمل میں لائے۔ (۲) اگر کوئی کارکن ادارہ مجلس عاملہ کے تین اجلاس سے مسلسل غیر حاضر ہے تو متعلقہ یونٹ کے صدر کو اختیار ہو گا کہ اپنی صوابدید کی بناء پر تبادل انتظام کرے۔

چندہ رکنیت

مرکزی ادارہ چندے کا تعین مشاورتی کنوں کی رائے سے طے کرے گا۔ جو ہر صورت ۵۰ روپے ماہانہ سے کم نہ ہوگا (۲ روپیہ سے کم یومیہ) جن کی وصولی کا انتظام متعلقہ شاخ کے فناں سیکرٹری کے پاس ہوگا۔

مالی ذرائع
دوسرے مالی ذرائع کے متعلق جس میں عطیات وغیرہ شامل ہو گے، مجلس عاملہ کی مشاورت سے طے پایا جائے گا۔

مالی نظام
تمایونوں کے پاس جو محاصل جمع ہون گے وہ ہر تین مہینے کے بعد مرکز میں جمع کروائے جائیں گے۔ لیکن اس کی تفصیل یونٹ اپنے پاس رکھے گا۔ خرچ کی ضرورت کے پیش نظر یونٹ اسے پروگرام کی تفصیل کی مرکز سے منظوری لے کر اپنے جمع کئے ہوئے محاصل سے ضرورت کے مطابق مرکز سے رقم لے سکتا ہے۔ جس کے خرچ کا باقاعدہ حساب رکھا جائے گا۔ یہ ہر سال یونٹ کی جزیل بادی میٹنگ میں پیش کیا جائے گا۔ اسی طرح سارے ملک میں تمام اداروں کے حساب آمدی اور اخراجات کی تفصیل سالانہ رپورٹ کی شکل میں تیار ہو گی۔ تمام محاصل بnk میں جمع کروائے جائیں گے۔ اخراجات کو چلانے کے لئے ایک کمیٹی کا قیام عمل میں لایا جائے گا جو حساب کتاب کو ٹھیک رکھنے اور صحیح چلانے کی ذمہ دار ہو گی۔

محاسبہ
جملہ حساب کی جانچ پڑھاں کے لئے مرکزی صدر تین اشخاص پر مشتمل ایک اخساب کمیٹی مقرر کرے گا جو حساب کتاب کی جانچ پڑھاں کے بعد اپنی رپورٹ صدر کو پیش کرے گی۔

ادارے کا دائرہ کار و مجلس شوریٰ و عاملہ

- ۱۔ ادارہ کا دائرہ کار: ادارہ تعمیر اخلاق پورے پاکستان پر محيط ہوگی۔ لیکن وقت کے ساتھ ساتھ اس کی توسعہ عالمی سطح پر ہوگی۔ انشاء اللہ۔
- ۲۔ ادارہ تعمیر اخلاق کا ایک مرکزی ادارہ ہو گا جس سے نسلک صوبائی۔ ضلعی اور بنیادی ادارے ہوں گے۔ ہر بنیادی ادارہ ضلعی ادارے سے رابطہ کے ساتھ کام کرے گا اور ہر ضلعی ادارہ اپنے صوبائی ادارے سے مربوط ہوگا۔ اور تمام صوبائی ادارے مرکز سے نسلک ہوں گے۔ اور اس کی پالیسی کے مطابق کام کریں گے۔ بنیادی ادارے کی تشکیل ایک یا ایک سے زیادہ علاقوں کی بنیاد پر ہو سکتی ہے۔
- ۳۔ مرکزی دفتر ادارے کا مرکزی دفتر جامعہ عالیہ صدیقہ آل مہار شریف تحصیل ڈسکہ ضلع سیالکوٹ ہوگا۔ لیکن مشاورت سے کسی وقت بھی تبدیل ہو سکتا ہے۔
- ۴۔ سرپرست ادارہ ادارے کے سرپرست جناب ڈاکٹر فضل الرحمن یوسف فضلی، صدر جامعہ عالیہ صدیقہ آل مہار شریف ہوں گے جو تا جیات ادارے کے مرتبی اعلیٰ ہوں گے۔ یہ کسی بھی بادی یا کمیٹی کی صدارت کر سکیں گے اور ان کا ہر فیصلہ ترجیحی حیثیت کا حامل ہوگا۔

۵۔ مجلس شوریٰ۔ ادارے کی ہر سطح پر ایک مجلس عاملہ ہوگی جس میں کم از کم مندرجہ ذیل عہدیدار ہوں گے۔ صدر، نائب صدر، جنرل سیکرٹری، معاون سیکرٹری، فناں سیکرٹری، معاون فناں سیکرٹری اور سیکرٹری نشر و اشاعت۔ اس کے علاوہ دس مجلس عاملہ کے رکن ہوں گے۔ اور کم از کم دس ارکان پر مشتمل ایک مشاورتی کونسل ہوگی اور ضرورت کے مطابق ماہرین کی کمیٹیاں ہوں گی۔ مجلس عاملہ اور مشاورتی کونسل مل کر مجلس شوریٰ کہلاتے گی۔

۶۔ مرکزی ادارے میں ضرورت کے مطابق صوبائی، ضلعی اور بنیادی اداروں کو نمائندگی حاصل ہوگی۔

۷۔ شروع میں صرف مرکزی اور بنیادی اداروں کو تشکیل دیا جائے گا۔ بعد میں ضرورت کے مطابق ضلعی اور صوبائی سطح پر توسعہ ہوگی۔

۸۔ ہر شعبہ کو چلانے کے لئے ضرورت کے مطابق رضا کار اور شاف ہوگا۔

۹۔ ادارے کے عہدیداران میں سرپرست ادارہ کی منظوری سے ضرورت کے مطابق وقار و فوتا تبدیلیاں کی جاسکتی ہیں۔

۱۰۔ انتخابات: ادارے کی ہر شاخ کے لئے انتخابات ہر تین سال بعد ہوں گے۔ لیکن سرپرست ادارہ کی صوابید کے مطابق اس میں کمی و نیشی ہو سکتی ہے۔

۱۱۔ طریق انتخاب: تمام عہدیداران اور اراکین ادارہ کا انتخاب اجلاس عام میں مشورے سے عمل میں لایا جائے گا۔ نیز بنیادی اداروں، ضلعی اداروں اور صوبائی اور مرکزی اداروں کے انتخابات کے طریقہ کار اور کار کنان میں ضرورت کے مطابق تبدیلی سرپرست ادارہ کی منظوری سے کی جاسکتی ہے۔

- (الف) مرکزی صدر (۱) تحریک کا نگران اعلیٰ ہوگا (۲) جملہ اداروں کو دستورالعمل پر کاربند رکھنے کا ذمہ دار ہو گا۔ (۳) مرکزی کنسل مجلس عاملہ کے اجلاسوں کے صدارت کرے گا (۴) اجلاس عام اور خصوصی اجلاس بُلنا نے کا مجاز اور ذمہ دار ہوگا۔ (۵) تحریک کی تنظیم کا ذمہ دار ہوگا (۶) جملہ اداروں کے انتخابات بر وقت کرنے کا ذمہ دار ہوگا۔ (۷) مرکزی کنسل کی قراردادوں کو عملی جامہ پہنانے کا ذمہ دار اور کنسل کے سامنے جوابدہ ہوگا (۸) مرکزی کنسل کی منظور شدہ حد تک از خود اور باقی خرچ مجلس عاملہ کی منظوری سے کرے گا۔
- (ب) نائب صدر (۱) صدر کے کام میں معاون ہوگا (۲) صدر کی عدم حاضری کی صورت میں نائب صدر بالترتیب صدر کے فرائض انجام دے گا۔
- (ج) جزل سیکرٹری (۱) صدر کی امداد و معاونت کرے گا (۲) فیصلوں کا ریکارڈ رکھے گا (۳) سالانہ رپورٹ بمشورہ صدر تیار کرے گا۔ اور کنسل میں پیش کرے گا۔ (۴) جملہ اجلاسوں کے انعقاد کا ذمہ دار ہوگا اور اجلاس کی کارروائی قلم بند کرنے اور آئندہ اجلاس میں اس کی توثیق کرنے کا ذمہ دار ہوگا (۵) کنسل کی منظور شدہ حد تک از خود خرچ کرنے کا مجاز ہوگا۔ (۶) دفتری فرائض و امور کا ذمہ دار ہوگا (۷) جملہ ادارا کیمین ادارہ کی فہرست مکمل رکھنے کا ذمہ دار ہوگا۔ (۸) دستورالعمل کو ترمیم و تنفس کے ساتھ مکمل رکھنے کا ذمہ دار ہوگا۔
- (د) معاون سیکرٹری (۱) جزل سیکرٹری کی معاونت کرے گا (۲) اس کی عدم حاضری میں بطور سیکرٹری کام کرے گا۔

(ہ) فناں سیکرٹری (۱) تحریک کے مالی نظام کا نگران ہوگا (۲) تمام آمد و خرچ کے باقاعدہ حساب و کتاب اور آمد و خرچ کا ذمہ دار ہوگا (۳) ادارے کا روپیہ اورے کے منظور کردہ بینک میں رکھے گا (۴) صرف کوسل سے منظور شدہ حد تک رقم زیر دست رکھ سکے گا۔ (۵) ہر تین مہینے بعد ماہانہ حساب کتاب مجلس عاملہ میں پیش کرے گا۔ (۶) مالی امور میں صدر کے معاونت کرے گا۔ اور حسابات کی سالانہ رپورٹ تیار کرنے اور مرکزی کوسل میں پیش کرنے کا ذمہ دار ہوگا۔ بینک میں صدر اور فناں سیکرٹری دونوں کے نام مشترک اکاؤنٹ کھولا جائیگا اور دونوں کے دستخط سے بینک سے پیسہ نکلاوایا جائے گا۔

معاون فناں سیکرٹری یہ فناں سیکرٹری کا مددگار ہوگا۔

(و) سیکرٹری نشوہ (۱) ادارے کے اغراض و مقاصد، دستور العمل اور تحریک کی کارروائیوں کی نشر و اشاعت کا ذمہ دار ہوگا۔ (۲) مجلہ کے علاوہ ضمنی کتابچہ جات، اشتہارات، قطعات وغیرہ کی نشر و اشاعت کا ذمہ دار ہوگا (۳) تحریک کے پروگرام کو عام کرنے اور مقبول بنانے کے لئے اقدام کرے گا۔


نوٹ: مرکز کے تمام عہدہ داران ادارہ اپنی حدود میں متعلقہ فرائض اور اختیارات مرکزی امیر کے تحت انجام دیں گے۔ علی ہذا قیاس باقی ادارے بھی اپنے اپنے صدر کے تحت اپنے فرائض انجام دیں گے۔ جبکہ تمام ذیلی ادارے مرکز سے پوری طرح مربوط ہوں گے اور مرکز کی پالیسی کے مطابق کام کریں گے۔

اجلاس: 1) ہر سطح کی تنظیم کا اجلاس ماہانہ ہوگا۔ 2) ہنگامی اجلاس کم از کم تین اراکین کی درخواست پر منعقد ہو سکتا ہے جو سات دن کے اندر اندر بلا یا جائے گا۔ 3) کورم کی تعداد پچاس فیصد ہو گی۔ 4) فیصلے کثرتِ رائے سے ہوں گے۔ 5) ہر سطح کی میئنگ میں صدر کی حیثیت نگران کی ہوگی۔ 6) اراکین اجلاس کے دوران حفظ مراتب کا خیال رکھا جائے گا۔ 7) اجلاس میں ہر بات صدر کی اجازت کے ساتھ ہوگی اور صدر ہر رکن کو جمہوری روایات کے مطابق اس کی باری پر اپنا نقطہ نظر پیش کرنے کا موقع فراہم کرے گا۔ 8) اجلاس میں طے شدہ آداب کے منافی رکن کو تنبیہ کے باوجود اپنا روایہ تبدیل نہ کرنے پر صدر مجلس کا روائی سے علیحدہ کر سکتا ہے۔

دستور میں ترمیم: مرکزی مشاورتی کی تین چوتھائی رائے سے ترمیم منظور کر سکتی ہے جس کی صدر تو شیق کرے گا۔

تادبی کارروائی: دستور کے خلاف عمل یا ادارے کے مقاصد کو نقصان پہنچانے کی صورت میں کسی بھی رکن کو مجلس شوریٰ کی 50% تائید کے بعد ادارے سے خارج کیا جاسکتا ہے۔

ادارے کا انتظامی ڈھانچہ



شعبہ چات کی تفصیل

- ۱۔ شعبہ تحقیق و تدبیر
- ۲۔ ممبران تعلیم یافتہ، تجربہ کار اور روشن دماغ اور کان جو دین اسلام کی روح کے ساتھ ساتھ معاشی و معاشرتی مسائل کو بھی سمجھتے ہوں۔
- ۳۔ ذمہ داریاں موجودہ اخلاقی، معاشرتی اور معاشی یہ کاریوں کی نشاندہی اور وجہات پر غور اور ان کا قابل عمل حل تجویز کرنا۔
- لائچہ عمل بنانا۔
- اخراجات و ضروریات کا تخمینہ لگانا۔
- کاموں کا ریکارڈ رکھنا۔

موجودہ سرگرمیوں کا جائزہ

نئے علاقوں، رسائل کی نشاندہی

ممبران کی طرف سے مسائل کے حل کے لئے لا جھ عمل۔

پورے سال کے کاموں کا تجزیہ اور آنے والے سال کے لئے لا جھ عمل۔

۲۔ شعبہ محركات

۱۔ ممبران مخلص پڑھے لکھے، مختی ار اکین جوانظامی امور سے واقف ہوں۔

ذمہ داریاں شعبہ تحقیق و تدبیر کی طرف سے دیئے گئے لا جھ عمل کے مطابق، مختلف شعبوں سے روابط اور کام لینا۔

۳۔ شعبہ نشر و اعلیٰ تعلیم یافتہ ار کان ادارہ جو تصنیف اور نشر و اشاعت سے واقف ہوں۔

اشاعت تالیف و تصنیف ضروری لٹریچر تیار کرنا اور پرنٹ کروانا تریل پیغام رسائی کے ممبران تمام ذرائع ریڈیو، ٹی وی، پرنٹ میڈیا، انتر نیٹ اور مقامی مساجد وغیرہ کے ذریعہ ذمہ داریاں پروگرام کو عملی جامہ پہنانا۔

۴۔ شعبہ تعلیم و اعلیٰ تعلیم یافتہ ار اکین ادارہ جو اپنی شخصیت اور بول چال سے دوسروں پر اثر انداز تربیت ہو سکتے ہوں۔

تعلیم و تربیت کے پروگراموں کو عملی جامہ پہنانا۔ وکیشنل ٹریننگ اور زراعت ممبران کے لئے ٹریننگ سینٹر قائم کرنا اور ان کی دیکھ بھال۔

ذمہ داریاں

نوٹ شعبہ ریسرچ و پلاننگ کے وضع کردہ طریقہ کار پر باقی تمام شعبے عمل درآمد کریں گے اور کام کی پر اگر لیں کے متعلق اس کو آگاہ رکھیں گے۔

بنیادی ادارے

شعبہ کارکردگی ضرورت کے مطابق کمیٹیوں کی تشکیل اور پروگراموں کو اپنے علاقہ میں عملی جامہ پہنا میں گے۔ اور ضلعی شعبہ محرکات کے تعاون سے کام کریں گے۔

۱۔ **مبران** ارکان ادارہ جو ادارہ کے مقاصد کی تکمیل کیلئے شامل ہونا چاہتے ہیں۔

- شعبہ محرکات سے دیئے گئے پروگرام پر عمل درآمد۔

- ہفتہ وار ذکر الہی کی محافل کو قائم و دائم رکھنا۔

- ارکان کو فعال بنانے کے لئے جسمانی، روحانی اور ہنری صحت کے پروگرام

ترتیب دینا جن میں مختلف مقابلے (کھیل، تقاریر، وغیرہ) شامل ہیں۔

- ماحول کی صفائی، خوبصورتی اور جاذبیت کو بہتر بنانے کے لئے کوشش کرنا۔

شعبہ تجزیہ و محاسبہ

ارکان ادارہ جو تجزیہ اور تنقید برائے تعمیر کی الہیت رکھتے ہوں۔

شعبہ کارکردگی اور مرکزی شعبہ جات کے پروگراموں اور کاموں

پر عمل درآمد کا جائزہ، تجزیہ اور تعمیری عملی تجاویز متعلقہ شعبہ کو دینا۔

۱۔ **مبران**

۲۔ **ذمہ داریاں**

پروگرام کا تعین

نصب اعین اور مقاصد کے تعین کی منظوری	آغاز سفر
کارکنوں کا انتخاب برائے یونیٹس اور مرکز	دوسرا قدم
ضروری لٹریچر کی تیاری۔ مندرجہ ذیل نائٹل قابل ذکر ہیں۔	تیسرا قدم
مقصود حیات۔ تزکیہ	
احکام الٰہی اور ان کی حکمت	
اخلاقیات اور اس کا فلسفہ	
تقویٰ عمل صالح۔ اتحاد۔ تنظیم	
حصول علم و تحقیق و تخلیق	
معاشرت۔ شہریت۔ معاشرت وغیرہ	
۱۔ کارکنوں کی تربیت: ملٹی سرکلوں۔ تربیت گاہوں کا انتخاب اور تربیت۔	چوتھا قدم
۲۔ ایسے لوگوں کی تلاش جو مختلف شعبوں میں مہارت رکھتے ہوں اور ادارے کے نصب اعین اور مقاصد سے پوری طرح متفق ہوں۔	
وسع پیانے پر ڈھنی انقلاب کی طرف قدم و جدوجہد:	پانچواں قدم
عوام الناس۔ کالجز۔ سکولز۔ مدرسے۔ خواتین	
منصوبہ بندی کی مدت	
کم درمیانی۔ وسیع البناء۔	
منصوبہ بندی کی مدت	
1-4 ہفتہ 1-3 سال 5 سال	

والصلوة والسلام على رسوله الكريم وعلى من تابعهم، من تابعهم
رکنیت ادارہ تعمیر اخلاق پاکستان

عہد نامہ

میں اللہ تعالیٰ کو حاضر و ناظر جان کر صمیم قلب سیادارہ تعمیر اخلاق کے نصب العین، اغراض و مقاصد، رہنمای اصول، شرائط کار کر دگی اور لائے عمل سے پوری طرح متفق ہو کر عہد کرتا ہوں کہ:

- (1) ادارے کے مقاصد کے حصول کیلئے دل و جان سے پوری کوشش کروں گا۔ یعنی
- (ا) قرآن و سنت کی روشنی میں اپنی زندگی کے مقصد کو سمجھنا اور اسکو پورا کرنا۔
- (ب) احکام الہی کا ظاہری اور باطنی مفہوم کو سمجھ کر تعمیل کرنا اور
- (ج) سیرت نبوی ﷺ کی روشنی میں اپنے اندر اخلاق فاضلہ پیدا کرنا۔
- (2) معاشرے میں ان مقاصد کے حصول کے لئے ادارے کی کوششوں کا دل و جان سے ساتھ دوں گا
- (3) اطاعت امر کا پابند رہوں گا۔
- (4) دانستہ کوئی ایسی بات نہیں کروں گا جس سے ادارے کا وقار مجرور ہو۔

دستخط-----

نام	والد کا نام
تاریخ پیدائش	قومی شناختی کارڈ نمبر
تعلیم	پیشہ
عارضی پتہ	فون
مستقل پتہ	فون
ای میل کا پتہ	

بسم الله الرحمن الرحيم

والصلوة والسلام على رسوله الكريم وعلى من تابعهم ، من تابعهم ---

عہد نامہ رکنیت کارکنان ادارہ تعمیر اخلاق

عہد نامہ

میں اللہ تعالیٰ کو حاضر و ناظر جان کر صمیم قلب سے عہد کرتا ہوں کہ ادارہ تعمیر اخلاق کے کارکن کی حیثیت سے جس قدر ذمہ داریاں مجھ پر عائد ہوتی ہیں ان کو بخانے کے لئے ہر قسم کے ذاتی مفاد سے بالاتر ہو کر دل و جان سے پوری کوشش کروں گا اور ایمان داری، محنت اور راست بازی کو اپنا شعار بناؤں گا۔

دستخط:-

نام:-

پست:-

پستہ برائے رابطہ:-

جامعہ عالیہ صدیقیہ۔ آل عمرہ شریف۔ تحصیل ڈسکرٹ ٹیکسٹ یا لکوٹ۔

فون: 0333-5121314, 0333-8611365

ایمیل: ffazlis@hotmail.com

